



एनएमडीसी प्लांट में नष्ट होगा 22 विक्टल गांजा जगदलपुर। पुलिस अधीक्षक शलभ कुमार सिन्हा ने बताया कि उच्चतम न्यायालय नई दिल्ली में दायर क्रिमिनल अपील क्रमांक 652/12 भारत संघ विरुद्ध मोहनलाल में पारित दिशा-निर्देश के पालन में गठित जिला स्तरीय औषधि निपटान समिति द्वारा गांजा को नगरनार में एनएमडीसी के भस्मीकरण संयंत्र के माध्यम से नष्टीकरण किये जाने का निर्णय लिया गया है। 15 जून को 772.482 किलोग्राम गांजा एवं सिरप 65 नग, 16 जून को 981.198 किलोग्राम गांजा और 17 जून को 480.968 किलोग्राम गांजा कुल- 2234.648 किलोग्राम गांजा एवं सिरप 65 नग शामिल है।

प्रयास परीक्षा का संशोधित मॉडल उत्तर हुए जारी

जगदलपुर। आदिम जाति तथा अनुसूचित जाति विकास विभाग के अनुसार मुख्यमंत्री बाल भविष्य सुरक्षा योजनांतर्गत संचालित प्रयास बालक एवं कन्या आवासीय विद्यालयों में 9वीं में प्रवेश हेतु आयोजित प्राक्कयन परीक्षा का संशोधित मॉडल उत्तर जारी कर दिया गया है। गौरतलब है कि प्रवेश परीक्षा का आयोजन 10 मई को किया गया था। परीक्षा के उपरांत 20 मई को मॉडल उत्तर जारी कर अभ्यर्थियों एवं संबंधित पक्षों से दावा-आपत्तियां आमंत्रित की गई थीं। दावा-आपत्तियां प्रस्तुत करने की अंतिम तिथि 30 मई निर्धारित की गई थी।

गर्मी में पैदल चलकर दूर से लाना पड़ता है पानी

चित्रकोट विधानसभा क्षेत्र के ग्राम पंचायत तारागांव के आश्रित ग्राम बांडाकोट धाकड़पारा में पिछले तीन वर्षों से पेयजल की गंभीर समस्या बनी हुई है। गांव में पेयजल सुविधा एवं जल आपूर्ति लंबे समय से खराब है। जिसके कारण ग्रामीणों को प्रतिदिन पेयजल के लिए परेशानियों का सामना करना पड़ रहा है। गर्मी के मौसम में स्थिति गंभीर हो जाती है जब ग्रामीणों, महिलाओं एवं बच्चों को दूर-दूरजगह के जल स्रोतों से पानी लाने के लिए मजबूर होना पड़ता है।

3 साल से पेयजल की गंभीर समस्या से जूझ रहे बांडाकोट के ग्रामीण

हरिभूमि न्यूज >>> जगदलपुर

ग्रामीणों का कहना है कि इस समस्या को लेकर कई बार संबंधित विभाग, पंचायत प्रतिनिधियों एवं प्रशासनिक अधिकारियों को लिखित एवं मौखिक शिकायतें दी हैं लेकिन आज तक समस्या का कोई स्थायी समाधान नहीं किया गया। शिकायत करने पर अधिकारियों द्वारा यह कहकर आश्वसन दिया जाता रहा कि मामला उच्च स्तर पर भेजा गया है अथवा रायपुर स्तर पर लंबित है, लेकिन तीन वर्ष बीत जाने के बाद भी

अफसरों और जनप्रतिनिधियों से मिल रहा केवल कोरा आशवासन



जिला महामंत्री संतु कश्यप, चित्रकोट विधानसभा अध्यक्ष कमल बघेल, युवा अध्यक्ष सुरज कश्यप, संकु मांडवी, चालकी मांडवी, कमल ठाकुर, यूपी ठाकुर, डुमरी ठाकुर, पिकी ठाकुर, जयमन बघेल, मनु कश्यप, भगत मांडवी, दागु मांडवी, अनिल मांडवी, सुदु कश्यप, सुकुल मांडवी, सुको कश्यप तथा अन्य ग्रामीणों ने एक स्वर में प्रशासन से मांग की कि गांव की पेयजल समस्या का तत्काल निराकरण किया जाए।

प्रशासनिक लापरवाही का उदाहरण

ग्रामीणों की समस्या की जानकारी मिलने पर बस्तर अधिकार मुक्ति मोर्चा एवं जनता कांग्रेस छत्तीसगढ़ (जे) के पदाधिकारी एवं कार्यकर्ता गांव पहुंचे और उनकी समस्याओं को सुना। पदाधिकारियों ने कहा कि पेयजल जैसी मूलभूत सुविधा से ग्रामीणों को वर्षों तक वंचित रखना प्रशासनिक लापरवाही का उदाहरण है। उन्होंने संबंधित विभाग से तत्काल खराब पड़ी जल व्यवस्था की मरम्मत कर नियमित पेयजल आपूर्ति सुनिश्चित करने की मांग की।

जनआंदोलन किया जाएगा

संगठन ने चेतावनी दी कि यदि शीघ्र ही इस समस्या का समाधान नहीं किया गया तो ग्रामीणों के साथ मिलकर जनआंदोलन किया जाएगा तथा जिला प्रशासन से लेकर राज्य शासन तक इस मुद्दे को उठाया जाएगा।

ग्रामीणों को पेयजल सुविधा उपलब्ध नहीं हो सकी है। ग्रामीणों ने बताया कि पेयजल जैसी मूलभूत आवश्यकता के लिए उन्हें प्रतिदिन संघर्ष करना पड़ रहा है। इससे न केवल दैनिक जीवन प्रभावित हो रहा है बल्कि बच्चों की पढ़ाई, महिलाओं के घरेलू कार्य तथा ग्रामीणों के स्वास्थ्य पर भी प्रतिकूल प्रभाव पड़ रहा है। शासन द्वारा ग्रामीण क्षेत्रों में स्वच्छ पेयजल उपलब्ध कराने के लिए विभिन्न योजनाएं संचालित की जा रही हैं, लेकिन बांडाकोट धाकड़पारा के ग्रामीण आज भी इन सुविधाओं से वंचित हैं।

कड़ी सुरक्षा के बीच हुई बीएड-बीएससी नर्सिंग प्रवेश परीक्षा

छत्तीसगढ़ व्यावसायिक परीक्षा मण्डल द्वारा बस्तर संभाग के परीक्षार्थियों के लिए गुरुवार को प्री-बीएड और बीएससी नर्सिंग प्रवेश परीक्षाओं का आयोजन कड़े सुरक्षा प्रबंधों और सख्त नियमों के बीच सफलतापूर्वक संपन्न कराया गया। कड़ाई इतनी थी कि कान की बाली से लेकर हाथ के धागे तक परीक्षा केंद्र के बाहर उतरवाए गए।

परीक्षा केंद्र के बाहर ही उतरवाए गए कान की बाली से लेकर हाथ के धागे तक

हरिभूमि न्यूज >>> जगदलपुर

स्थानीय स्तर पर की गई व्यापक तैयारियों के साथ परीक्षा का समय सुबह 10 बजे से दोपहर 12.15 बजे तक निर्धारित किया गया था, जिसके लिए जगदलपुर में कुल 13 परीक्षा केंद्र बनाए गए थे। इस बार प्री-बीएड की परीक्षा के लिए 9 केंद्र तय किए गए थे, जिनमें शासकीय काकतीय पीजी कॉलेज धरमपुरा, बाल विहार हायर सेकण्डरी स्कूल, शासकीय दन्तेश्वरी पीजी महिला महाविद्यालय, शासकीय महारानी लक्ष्मीबाई कन्या हायर सेकण्डरी स्कूल, शासकीय बहुउद्देशीय हायर सेकण्डरी स्कूल, सेजेंस शासकीय कन्या हायर सेकण्डरी स्कूल गोदम रोड, और स्वामी आत्मानंद स्कूल धरमपुरा, अग्रसेन चैक व रेलवे कालोनी शामिल रहे। इन 9 केंद्रों पर पंजीकृत कुल 2,938 परीक्षार्थियों में से 2,219 परीक्षार्थी उपस्थित रहे, जबकि 719 अनुपस्थित पाए गए। वहीं दूसरी ओर बीएससी नर्सिंग की परीक्षा शेष 4 केंद्रों पर आयोजित की गई। जिनमें



बीएड प्रवेश परीक्षा में 2,219 और नर्सिंग प्रवेश परीक्षा में 719 परीक्षार्थी हुए शामिल

शहीद गुण्डाधूर कृषि कॉलेज कुम्हारवण्ड, धरमु महारा शासकीय महिला पॉलिटेक्निक धरमपुरा, शासकीय हायर सेकण्डरी स्कूल पथरागुड़ा और शासकीय हायर सेकण्डरी स्कूल आसना को केंद्र बनाया गया था। नर्सिंग परीक्षा के लिए कुल 1,040 परीक्षार्थी पंजीकृत थे, जिनमें से 725 अभ्यर्थियों ने अपनी उपस्थिति दर्ज कराई और 315 अनुपस्थित रहे। इस प्रकार दोनों परीक्षाओं को मिलाकर बस्तर जिले में कुल 2,944 परीक्षार्थी शामिल हुए।

मेटल डिटेक्टर से हुई जांच

कलेक्टर आकाश छिकारा के निर्देशानुसार प्रशासन ने निष्पक्ष, पारदर्शी और कड़ाई से परीक्षा संपन्न कराने के लिए सुरक्षा के पुख्ता इंतजाम किए थे, जिसके तहत सभी परीक्षार्थियों को परीक्षा केंद्र पर तय समय से ढाई घंटे पहले पहुंचना अनिवार्य किया गया था। परीक्षा केंद्रों के मुख्य द्वार पर मेटल डिटेक्टर से सभी परीक्षार्थियों की सख्त जांच की गई और इसके बाद ही वीक्षकों द्वारा इंटरनेट से निकाले गए साफ-सुथरे मूल प्रवेश पत्र तथा मूल पहचान पत्र का गहन सत्यापन करके उन्हें प्रवेश दिया गया। जिन परीक्षार्थियों के प्रवेश पत्र में फोटो स्पष्ट नहीं थी, उन्हें अपने साथ दो रंगीन पासपोर्ट साइज फोटो लाने की सलाह दी गई थी।

नकल रोकने प्रशासन की सख्ती

परीक्षा के दौरान कड़े नियमों का पालन करना अनिवार्य था, जिसके तहत परीक्षार्थी केवल हल्के रंग की हाफ टी-शर्ट या हल्के कपड़े और पैरों में चप्पल पहनकर ही परीक्षा देने पहुंचे क्योंकि जूता-मोजा पहनकर आने की अनुमति नहीं दी गई थी। इसके अलावा कान के आभूषण जैसे बाली या झुमका, घड़ी, पर्स, मोबाइल, बैट, स्कार्फ, टोपी, चश्मा, हाथ में बंधे धागे और किसी भी प्रकार के इलेक्ट्रॉनिक या संचार उपकरण परीक्षा केंद्र में पूरी तरह वर्जित रहे।

अधूरी सड़क ने सरकार के विकास मॉडल की खोली पोल : मौर्य

कांग्रेस ने सरकार के खिलाफ किया विरोध प्रदर्शन



हरिभूमि न्यूज >>> जगदलपुर

व्यस्त मार्ग पर लंबे समय से अधूरे पड़े सड़क निर्माण कार्य के विरोध में कांग्रेस ने विरोध प्रदर्शन किया। कांग्रेस जिलाध्यक्ष मौर्य ने कहा कि सरकार लगातार विकास के बड़े-बड़े दावे करती है लेकिन जमीनी हकीकत विपरीत है। शहर की यह प्रमुख सड़क महीनों से अधूरी पड़ी हुई है, जिससे प्रतिदिन हजारों नागरिकों को परेशानियों का सामना करना पड़ रहा है। इसी मार्ग से भाजपा के बड़े नेताओं का नियमित आगमन होता है। प्रदेश अध्यक्ष एवं स्थानीय विधायक का शासकीय कार्यालय भी इसी मार्ग पर स्थित है पार्श्व भी भाजपा से है बावजूद सड़क की दुर्दशा को लेकर गंभीरता नहीं दिखाई गई। सड़क निर्माण कार्य की धीमी गति और प्रशासनिक उदासीनता ने लोगों का जीवन

नयापारा मुख्य मार्ग का योजनाबद्ध तरीके से होगा चौड़ीकरण : आलोक

धरना देने पहुंचे कांग्रेसियों का भाजपा पार्श्व ने किया स्वागत



हरिभूमि न्यूज >>> जगदलपुर

मोतीलाल नेहरू वार्ड में निमाणाधीन नयापारा मुख्य मार्ग को लेकर कांग्रेसी विरोध प्रदर्शन को पहुंचे थे। भाजपा नेता तथा वार्ड पार्श्व आलोक अवस्थी ने धरना प्रदर्शन करने पहुंचे कांग्रेसियों का शिष्टाचार स्वरूप स्वागत किया और बातचीत की। उन्होंने जारी बयान में कहा कि स्पष्ट नीति, साफ नीयत और ठोस निर्णय के साथ नयापारा मुख्य मार्ग का योजनाबद्ध रूप से चौड़ीकरण किया जा रहा है। बस्तर हाई स्कूल व छात्रावास की बाउंड्री वाल को पीछे कर सड़क की चौड़ाई

हरिभूमि & inh

समाचार ही नहीं, विचार भी

बढ़ते भारत की आवाज

Presents

जिला संवाद 2026 सुकमा

डॉ. हिमांशु द्विवेदी

प्रधान संपादक

हरिभूमि, आईएनएच

माननीय केंदार कश्यप

वन एवं जलवायु परिवर्तन मंत्री

छत्तीसगढ़ शासन

बैठक में किसानों को सशक्त बनाने पर हुआ मंथन

भारतीय जनता पार्टी किसान मोर्चा की जिला कार्यसमिति की बैठक जिला कार्यालय में की गई। जिसमें संगठन को सशक्त बनाने व अंचल के किसानों के हित में कार्य करते रहने का मार्गदर्शन वरिष्ठों ने दिया। जिला अध्यक्ष वेद प्रकाश पांडे ने कहा कि किसान मोर्चा के कार्यकर्ता किसान के हितों की चिंता करते हुये पंचायत स्तर पर किसानों को अधिक से अधिक शासन की योजनाओं का लाभ दिलाने अग्रणी भूमिका निभायें।

योजनाओं का लाभ दिलाने अग्रणी भूमिका निभाएं किसान मोर्चा: पांडेय



हरिभूमि न्यूज >>> जगदलपुर

किसानों से जुड़ी समस्याओं के त्वरित निदान के सतत प्रयत्नशील रहें। किसान मोर्चा को मजबूत कर संगठन को सशक्त बनाने के लिये कार्य करें। जिला सहकारी केन्द्रीय बैंक उपाध्यक्ष श्रीनिवास मिश्रा ने किसानों द्वारा समय पर खाद बीज देने और जैविक खेती के विषय में जानकारी दी।

उन्होंने कहा कि किसान मोर्चा का दायित्व बहुत बड़ा है। किसान मोर्चा का प्रत्येक कार्यकर्ता क्षेत्र के किसानों के साथ खड़ा रहे व किसानों के लाभ, उनकी दिक्कतों को दूर करने सदैव सहयोगी बने। किसान मोर्चा जिला अध्यक्ष योगेश सिंह ठाकुर ने 21 जून तक चल रहे विशेष जनसंपर्क अभियान के सभी कार्यक्रमों को सफलतापूर्वक संपन्न कराने की बात कही।

ये रहे उपस्थित
बैठक में जिला उपाध्यक्ष नरसिंह राव, ललित बघेल, रामकुमारी यादव, जिला महामंत्री परिस राम बेसरा, किसान मोर्चा जिला उपाध्यक्ष जीतेन्द्र सेठिया, सतीश सेठिया,बिष्णु प्रताप, संगीता बघेल, मुरली सेठिया, राम केसरी गोवाल, फकीर कश्यप आदि सहित मोर्चा के सदस्य, सभी मण्डलों के अध्यक्ष, महामंत्री व कार्यकर्ता उपस्थित थे।

जिला संवाद 2026

समय: दोपहर 3.30 बजे से

कार्यक्रम विवरण

दिनांक 14 जून 2026, रविवार

कार्यक्रम स्थल : स्वामी विवेकानंद युवा शक्ति परिसर, पुराना कलेक्ट्रेट कार्यालय, सुकमा

इस महत्वपूर्ण अवसर पर आपकी गरिमाई उपस्थिति सुकमा के विकास को सुनिश्चित करेगी

MP TATA PLAY 1155 366 229 350 172 367 359 236 253 227 247

CG TATA PLAY 1155 366 222 367 347 345 314 326 1150 225 478 812 1163

airtel

hathway

DEW

QACN

RCN

RAJA CABLE

ACN

inh

जनता TV

खबर संक्षेप

नैनो उर्वरक से बढ़ी आय
लागत में भी आई कमी
कोण्डागांव। कृषि विभाग की
पहल से जिले में आधुनिक एवं
वैज्ञानिक खेती को बढ़ावा मिल
रहा है।



बड़ेराजपुर
विकासखंड
के किसान
अशोक
शार्दुल ने
नैनो डीएपी
और नैनो
यूरिया के
उपयोग से
खेती में उल्लेखनीय
सफलता हासिल की है। अशोक
शार्दुल ने बताया कि पहले प्रति
एकड़ दानेदार डीएपी पर लगभग
1,850 रुपए खर्च होते थे। अब
नैनो डीएपी के उपयोग से यह
खर्च घटकर करीब 1,200 रुपए
रह गया है। नैनो उर्वरकों के
उपयोग से जहां पहले प्रति एकड़
20 से 25 क्विंटल उत्पादन
मिलता था, वहीं अब 30 से 35
क्विंटल तक उत्पादन प्राप्त हो रहा
है। नैनो डीएपी एवं नैनो यूरिया के
छिड़काव से पोषक तत्व सीधे
पौधों तक पहुंचते हैं, जिससे पौधों
की वृद्धि बेहतर होती है और
उनकी रोग प्रतिरोधक क्षमता
बढ़ती है। नैनो उर्वरकों के उपयोग
से मिट्टी की गुणवत्ता में सुधार हो
रहा है तथा खेती अधिक टिकाऊ
और पर्यावरण अनुकूल बन रही
है। विभाग ने किसानों से
आधुनिक कृषि तकनीकों को
अपनाकर कम लागत में अधिक
उत्पादन प्राप्त करने और आय
बढ़ाने की अपील की है।

धनौरा में जिलास्तरीय
जनसमस्या निवारण
शिविर का आयोजन



धनोरा। ग्राम पंचायत में सुशासन
तिहार अंतर्गत जिलास्तरीय
जनसमस्या निवारण शिविर का
आयोजन किया गया। राज्य शासन
की मंशा अनुरूप चलाए जा रहे
सुशासन तिहार के तहत इसका
आयोजन किया गया। ताकि ग्रामीणों
व्यक्तिगत हितग्राही मूलक
योजनाओं का लाभ प्रदान किया जा
सके। शिविर में आवेदन प्राप्त हुए
तथा सामग्री वितरण भी किया गया।
शिविर के कांकेर लोकसभा सांसद
भोजराज नाग, पूर्व विधायक
केशकालसेवक राम नेताम, जिला
पंचायत सदस्य कपिलकांत नाग,
जनपद पंचायत अध्यक्ष श्रीमती
नंदिनी पोटाई, जनपद सदस्य हीरमो
कुंजाम, प्रेमराज बघेल, धनोरा उप
सरपंच मंडल अध्यक्ष संतोष सिंहा,
सरवन दीपक और श्रीराम यदु तथा
अन्य स्थानीय जनप्रतिनिधि भी
सम्मिलित हुए।

दिव्यांग को मिली
व्हीलचेयर, दयानंद के
चेहरे पर मुस्कान



कोण्डागांव। जिला प्रशासन एवं
समाज कल्याण विभाग के सहयोग
से बाबा साहेब सेवा संस्था द्वारा
भेलवापदर वाई निवासी दयानंद
शर्मा को व्हीलचेयर प्रदान की गई।
इस सहयोग से दयानंद शर्मा को
दैनिक जीवन में आने-जाने और
अन्य आवश्यक कार्यों में काफी
सुविधा मिलेगी। बाबा साहेब सेवा
संस्था के पदाधिकारियों ने बताया
कि संस्था का उद्देश्य समाज के
अंतिम व्यक्ति तक सहायता
पहुंचाना है। इसी उद्देश्य के तहत
संस्था लगातार जनहित और
जनसेवा से जुड़े कार्य कर रही है।
दिव्यांगजनों और जरूरतमंदों के
जीवन को आसान बनाने की दिशा
में किया गया यह प्रयास समाज में
सकारात्मक संदेश देने वाला है।
जिला प्रशासन, समाज कल्याण
विभाग और बाबा साहेब सेवा
संस्था की यह पहल सामाजिक
सरोकारों के प्रति उनकी प्रतिबद्धता
को दर्शाती है। इस अवसर पर
संस्था के संरक्षक पंचू सागर,
सामाजिक कार्यकर्ता शैलेश
शुक्ला, उपाध्यक्ष हितेंद्र श्रीवास,
देवानंद चौर, मुकेश माकंडेय,
मनोज शर्मा, अनाप विश्वास सहित
संस्था के अन्य पदाधिकारी एवं
सदस्य उपस्थित रहे।

राज्य में सर्वाधिक वन अधिकार पट्टे बांटने
वाले कोंडागांव में वन विभाग की कार्रवाई

वन विभाग, राजस्व विभाग
और पुलिस विभाग की
संयुक्त टीम ने मुलमला रेंज
के मालगांव, धुंसी और
बुडरा क्षेत्र में लगभग 100
एकड़ वनभूमि को अवैध
कब्जे से मुक्त कराया। वर्षों
से घने जंगलों को काटकर
यहां खेती की जा रही थी।
वनभूमि पर मकान बनाकर
स्थायी कब्जा किया जा
चुका था। उल्लेखनीय है कि
कोंडागांव जिला पूरे राज्य
में सर्वाधिक वन अधिकार
पट्टे वितरित करने के लिए
जाना जाता है।

हरिभूमि न्यूज़ ►► कोंडागांव

वन विभाग के रिकॉर्ड के अनुसार ग्राम कुम्हारी
पंचायत निवासी बजरंग नेताम तथा बड़े कनेरा
पंचायत निवासी चैतन्य कश्यप सहित अन्य
लोगों द्वारा वर्ष 2010 से लगातार वनभूमि पर
कब्जा बढ़ाया जा रहा था। धीरे-धीरे जंगलों
की कटाई कर सैकड़ों बहुमूल्य वृक्षों को
समाप्त कर दिया गया। कई पड़ों में गार्डलिंग
कर उन्हें सुखाया गया, कुछ स्थानों पर आग
लगाई गई। रसायनों का प्रयोग कर वृक्षों को
धीरे-धीरे समाप्त किया जा रहा था। विशाल
वन क्षेत्र को खेती योग्य भूमि में बदल दिया
गया। वन अधिकारियों के अनुसार करोड़ों
रुपये मूल्य की वन संपदा को नुकसान
पहुंचाया गया। प्राकृतिक वन क्षेत्र का स्वरूप
पूरी तरह बदल दिया गया था।



लगातार नोटिस के बाद भी नहीं हटाया

दक्षिण मंडल कोंडागांव के एसडीओ आशीष कोटलीवार ने बताया कि संबंधित
अतिक्रमणकारियों को कई बार नोटिस जारी कर वनभूमि खाली करने के निर्देश दिए
गए थे। विभाग द्वारा लगातार समझावृद्धि और वैधानिक प्रक्रिया अपनाई गई, लेकिन
कब्जाधारियों ने भूमि खाली नहीं की। जब सभी कानूनी प्रक्रियाएं पूरी हो गईं, तब वन
विभाग ने राजस्व और पुलिस विभाग के सहयोग से संयुक्त अभियान चलाने का निर्णय
लिया। बड़ी संख्या में पुलिस जवानों के साथ महिला पुलिस बल भी मौके पर मौजूद रहा।
कार्रवाई के दौरान अमले के लिए जंगल में ही भोजन बनाया गया।

एक दिन पहले हुई दुर्घटना में फंसी गाड़ी के कारण बिगड़े हालात

केशकाल घाट में 3 घंटे लगा मेगा जाम
यात्री और ट्रक चालक होते रहे परेशान

केशकाल हाईवे-30 केशकाल घाटी में गुरुवार सुबह से ही मेगा जाम की स्थिति बनी रही। घाटी से लेकर शहर तक
करीब 2 से 3 किलोमीटर तक वाहनों की लंबी कतार लग गई। यात्रियों और वाहन चालकों को भारी परेशानियों का
सामना करना पड़ा। उल्लेखनीय है कि बीते दिन बुधवार को एक गाड़ी से दुर्घटना हो गई थी, जिसके कारण जाम लग गया
था। शाम और गुरुवार सुबह भी जाम कि स्थिति रही। कई घंटे के बाद केशकाल पुलिस ने यातायात बहाल किया।

हरिभूमि न्यूज़ ►► केशकाल

केशकाल घाटी का घुमावदार और
संकरा रास्ता पहले से ही संवेदनशील
माना जाता है। जाम और भारी वाहनों की
अधिकता से यहां दुर्घटनाओं का खतरा
लगातार बना रहता है। ऐसे में बायपास
का निर्माण सुरक्षा के लिहाज से भी बेहद
जरूरी माना जा रहा है। रायपुर से बस्तर
को जोड़ने वाला यह प्रमुख मार्ग रोजना
हजारों वाहनों का दबाव झेलता है।
भारी वाहन, ट्रक और बसों की लंबी
कतारें केशकाल घाटी में आम दृश्य बन
चुकी हैं। घंटों तक लगने वाले जाम से न
सिर्फ यात्रियों का समय बर्बाद हो रहा है,
बल्कि आपातकालीन सेवाएं भी प्रभावित
हो रही हैं।



दशकभर से अधर में लटका 300 करोड़ का प्रोजेक्ट

बायपास परियोजना कोई नई नहीं है। पिछले करीब 10 वर्षों से यह योजना अधूरी पड़ी हुई है। वर्ष 2016 में
राष्ट्रीय राजमार्ग प्राधिकरण ने करीब 308.77 करोड़ रुपये की लागत से इसका निर्माण शुरू कराया था, जिसे
अगस्त 2019 तक पूरा होना था। प्रशासनिक पेचों के कारण यह काम बीच में ही अटक गया। जब इस बायपास
के लिए पहली बार टेंडर हुआ था तो मुंबई की वलेरा इंजीनियरिंग लिमिटेड कंपनी को इसका ठेका दिया गया
था, लेकिन वर्षों बीतने के बाद भी परियोजना अधूरी है। स्थानीय विधायक नीलकंठ टेकाम के प्रयासों से 15 जून
2025 को केंद्र सरकार ने इस बायपास को 4 लेन में अपग्रेड करने के लिए 307.96 करोड़ रुपये की नई
स्वीकृति दी। लेकिन 5 महीने बीत जाने के बाद भी निर्माण शुरू नहीं होना कई सवाल खड़े कर रहा है।

पॉलीटेक्निक प्रवेश
काउंसलिंग 11 जून से

धमतरी। तकनीकी शिक्षा
संचालनालय छत्तीसगढ़ द्वारा
शैक्षणिक सत्र 2026-27 के लिए
पॉलीटेक्निक डिप्लोमा पाठ्यक्रमों
में प्रवेश हेतु ऑनलाइन
काउंसलिंग प्रक्रिया 11 जून से
प्रारंभ की जा रही है। इसके अंतर्गत
भोपालराव पवार शासकीय
पॉलीटेक्निक धमतरी तथा
शासकीय पॉलीटेक्निक कुरूद में
विभिन्न इंजीनियरिंग एवं तकनीकी
पाठ्यक्रमों में प्रवेश के लिए सीटें
उपलब्ध हैं। प्राचार्य अमित मिश्रा ने
बताया कि वर्ष 1962 से संचालित
भोपालराव पवार शासकीय
पॉलीटेक्निक धमतरी तकनीकी
शिक्षा के क्षेत्र में अपनी उत्कृष्ट
पहचान बनाए हुए है।

सुरक्षा के साए
में आरटीआई
कार्यकर्ता ने
रखी अपनी बात

हरिभूमि न्यूज़ ►► धमतरी

शिक्षाकर्मि भर्ती फर्जीवाड़ा के पांच
आरोपियों की अग्रिम जमानत अर्जी
जिला एवं सत्र न्यायाधीश ने खारिज
कर दी है। जमानत अर्जी खारिज
होते ही आरोपी एक बार फिर
भूमिगत हो गए हैं। इसके साथ ही
उनकी गिरफ्तारी की संभावना भी
बढ़ गई है।

मगरलोड क्षेत्र में वर्ष 2007 में
हुई शिक्षाकर्मि भर्ती में जमकर
फर्जीवाड़ा हुआ है। इस मामले में
मगरलोड थाने में रिपोर्ट पंजीबद्ध
है। इसकी जांच जिला पुलिस
धमतरी की एसआईटी टीम जांच



कृष्णकुमार साहू मामले 19 वर्ष से
जांच में लंबित हैं।
करीब 105 नामजद आरोपी हैं।
भर्ती हेतु गठित चयन कमेटी के
तत्कालीन सदस्य भरतलाल साहू
तथा संतोषी साहू का निधन हो
चुका है। इसी प्रकार आरोपित
शिक्षाकर्मि पुष्पजीत साहू, तारेन्द्र
कुमार ध्रुव, कृष्ण कुमार साहू,

कर रही है। इस
मामले के
शिकायतकर्ता
आ र टी आ ई
का य क त र्
कृष्णकुमार साहू
ने बताया कि यह
मामला 19 वर्ष से
जांच में लंबित हैं।

छम्पन लाल साहू, गजेन्द्र
घृतलहरे, देवचरण बघेल, अंजनी
यदु, ऐमन ध्रुव, देवेन्द्र कुमार, महेश
कुमार साहू, दिलीप कुमार साहू एवं
अनीता पटेल, महेन्द्र साहू, राजू
सहित 17 आरोपी का निधन हो
चुका है। तत्कालीन चयन कमेटी के
सदस्य श्याम साहू जनपद अध्यक्ष,
नीलकंठ सिन्हा, शत्रुहन साहू एवं
नारायण ध्रुव, विकासखण्ड शिक्षा
अधिकारी नम्मूराम साहू, पंचायत
निरीक्षक बुधराम निषाद, महिला
बाल विकास अधिकारी एसके सोनी
सहित लगभग 24 से अधिक
शिक्षाकर्मि उच्च न्यायालय
बिलासपुर से अग्रिम जमानत पर हैं।

विद्यार्थियों को बेहतर सुविधाएं उपलब्ध कराएं: नूपूर

कलेक्टर ने छात्रावास, लाइब्रेरी-शैक्षणिक संस्थानों का किया निरीक्षण

फरसगांव। कलेक्टर श्रीमती नूपुर
राशि पन्ना ने फरसगांव विकासखंड
के विभिन्न निर्माणाधीन एवं
शैक्षणिक संस्थानों का निरीक्षण कर
कार्यों की प्रगति की समीक्षा की।
उन्होंने निर्माणाधीन पोस्ट मैट्रिक
कन्या छात्रावास का अवलोकन कर
शेष कार्य समय-सीमा में पूरा करने
के निर्देश दिए।

कलेक्टर ने एकलव्य आदर्श
आवासीय विद्यालय चिचाड़ी एवं
कोरगांव के भवनों का निरीक्षण कर
विद्यार्थियों को बेहतर सुविधाएं
उपलब्ध कराने पर जोर दिया। वहीं
शासकीय महाविद्यालय फरसगांव
में निर्माणाधीन लाइब्रेरी का निरीक्षण
कर गुणवत्ता के साथ कार्य शीघ्र पूर्ण



करने के निर्देश दिए। इसके अलावा
उन्होंने बोरगांव स्थित कृषि विज्ञान
केंद्र का भ्रमण कर बतख, सुअर,
बकरी एवं मत्स्य पालन से संबंधित
गतिविधियों का जायजा लिया।

प्रभावी संचालन के लिए
अधिकारियों को आवश्यक दिशा-
निर्देश दिए। निरीक्षण के दौरान
जनप्रतिनिधि एवं विभिन्न विभागों
के अधिकारी उपस्थित रहे।

पेज 11 के शेष

परीक्षा केंद्र के बाहर ही...

इस पूरी परीक्षा के सुचारू और
सफल संचालन के लिए जिला
प्रशासन द्वारा नोडल
अधिकारियों की नियुक्ति की गई
थी। डिप्टी कलेक्टर मनीष कुमार
वर्मा ने परीक्षा के नोडल
अधिकारी, शासकीय काकतीय
स्नातकोत्तर महाविद्यालय के
प्राचार्य डॉ. अनिल श्रीवास्तव
समन्वयक और सहायक
प्राध्यापक डॉ. अजय सिंह ठाकुर
को सहायक समन्वयक का
दायित्व सौंपा गया था।

4.77 लाख का
500 बोरा...

इस पर टीम ने ट्रक सहित
धान को जन्त किया और पांच
गुना मंडी शुल्क एवं समझौता
शुल्क सहित 58800 रुपए

वसूल की गई हैं। इसके
अलावा मंडी अधिनियम
प्रावधानों के तहत कार्रवाई की
गई। बताया जा रहा है कि जेडी
की टीम बस्तर संभाग के 11
मंडियों में बिचौलिया और अवैध
उपज के रोकथाम में जुटे हुए हैं।
अधूरी सड़क ने सरकार...
जनता धूल, गंदगी और
जाम की समस्या से जूझ रही है,
लेकिन जिम्मेदार अधिकारी
और जनप्रतिनिधि आखें मूंदे
बैठे हैं। पटवा ने कहा कि अधूरी
सड़क के कारण व्यापारियों को
आर्थिक नुकसान उठाना पड़
रहा है। उड़ रही धूल दुकानों तक
पहुंच रही है और व्यापार ठप
होने की स्थिति में पहुंच गया है।
संबंधित विभाग कुंभकर्णी नंद
में सोया हुआ है और सरकार
केवल सुशासन के खोखले
दावे करने में व्यस्त है।

श्रम विभाग में पंजीकृत श्रमिकों का ई-केवाईसी करना अनिवार्य दंतेवाड़ा। छत्तीसगढ़ शासन श्रम विभाग के संचालित विभिन्न योजनाओं का लाभ पंजीकृत श्रमिक एवं श्रमिक परिवार के सदस्यों को प्राप्त करने हेतु पंजीकृत श्रमिक का ई-केवाईसी किया जाना अनिवार्य है। पंजीकृत श्रमिक के ई-केवाईसी पूर्ण उपरांत ही श्रमिक एवं श्रमिक परिवार के सदस्य मण्डल की विभिन्न योजनाओं का लाभ प्राप्त कर सकता है। जिन श्रमिकों का ई-केवाईसी पूर्ण नहीं होगा वह मण्डल की योजनाओं का लाभ नहीं ले सकते। कार्यालय श्रम पदाधिकारी दंतेवाड़ा जिलादंतेवाड़ा ह्ग की ओर से पंजीकृत श्रमिकों से निवेदन है कि जल्द से जल्द अपने नजदीकी लोक सेवा केन्द्र के माध्यम से ई-केवाईसी पूर्ण कराये। ई-केवाईसी उपरांत विभाग द्वारा संचालित योजनाओं का लाभ बिना किसी रूकावट या बाधा के प्राप्त होगा। ई-केवाईसी हेतु प्रति केवाईसी निर्धारित शुल्क 20 देय होगा।

बिहान योजना से आत्मनिर्भर बनीं मनिता कुंवर



बीजापुर। विकासखंड मुख्यालय भैरमगढ़ से 15 किलोमीटर दूर नियद नेल्लानार ग्राम पंचायत बांगोली के आश्रित ग्राम सतवा में आजीविका के नए अवसरों ने ग्रामीणों की जिंदगी में सकारात्मक बदलाव लाया है। पहले ग्रामीणों को दैनिक उपयोग की सामग्री खरीदने के लिए इंद्रावती नदी पार कर भैरमगढ़ या गीदम जाना पड़ता था, लेकिन अब गांव में ही आवश्यक सुविधाएं उपलब्ध हो रही हैं। नक्सल प्रभाव से मुक्त होने के बाद राष्ट्रीय ग्रामीण आजीविका मिशन ‘बिहान’ के तहत जनपद पंचायत भैरमगढ़ द्वारा ग्राम सतवा में उसमुरिया स्व-सहायता समूह का गठन किया गया। समूह की महिलाओं को नियमित रूप से पंचसूत्र का पालन करते हुए आत्मनिर्भर बनने के लिए प्रोत्साहित किया जा रहा है।

गैरेज से मिल रही नियमित आय

हरिभूमि न्यूज़ ►► बीजापुर

जनपद पंचायत उसूर अंतर्गत ग्राम चिलकापल्ली के शिक्षित युवक अमर मड़काम ने अनुसूचित जनजाति स्मॉल बिजनेस योजना का लाभ लेकर आत्मनिर्भरता की नई मिसाल पेश की है। योजना के माध्यम से प्राप्त सहायता से उन्होंने बाइक गैरेज व्यवसाय शुरू कर अपनी आर्थिक स्थिति को मजबूत बनाया है। अमर मड़काम ने बताया कि उन्हें जनपद पंचायत उसूर के माध्यम से योजना की जानकारी मिली, जिसके बाद उन्होंने जिला स्तरीय समिति के



समक्ष बाइक गैरेज स्थापित करने के लिए आवेदन प्रस्तुत किया। व्यवसाय शुरू होने से पहले रोजगार के अभाव में उन्हें और उनके परिवार को आर्थिक कठिनाइयों का सामना करना पड़ता था। योजना के तहत सहायता मिलने के बाद उन्होंने अपने गांव में बाइक

प्रशासन ने रुकवाई दो नाबालिगों की शादी



हरिभूमि न्यूज़ ►► दंतेवाड़ा

बाल विवाह जैसी सामाजिक कुरीति के विरुद्ध प्रशासन द्वारा लगातार जागरूकता एवं निगरानी की जा रही है। इसी क्रम में आज ग्राम पंचायत मूचनार के पारा मूचनार कोडनार में प्रस्तावित बाल विवाह की सूचना प्राप्त होने पर संबंधित अधिकारियों

- बाल विवाह नहीं कराने संबंधी सहमति पत्र पर किए हस्ताक्षर

एवं ग्राम स्तरीय टीम द्वारा त्वरित कार्रवाई करते हुए दो नाबालिग बालक-बालिका का विवाह रूकवाया गया। जानकारी के अनुसार बालिका की आयु 16 वर्ष तथा बालक की आयु 17 वर्ष पाई गई, जो कि विधि अनुसार विवाह के लिए निर्धारित आयु से कम है। टीम द्वारा दोनों पक्षों के परिजनों को बाल विवाह के दुष्परिणामों, कानूनी प्रावधानों तथा

बच्चों के शिक्षा एवं स्वास्थ्य पर पड़ने वाले प्रभावों के संबंध में विस्तार से समझाश्र दी गई। समझाश्र के पश्चात दोनों परिवारों ने बाल विवाह नहीं कराने की सहमति व्यक्त की तथा इस संबंध में सहमति पत्र पर हस्ताक्षर किए। अधिकारियों ने परिजनों से बच्चों की शिक्षा एवं समुचित विकास पर विशेष ध्यान देने की अपील की। इस दौरान परियोजना अधिकारी नरेश कुमार भोई, सेक्टर सुपरवाइजर सुश्री ऋषिका नेताम, ग्राम सरपंच, पंच, सचिव, चाइल्ड हेल्थलाइन से गोपीचंद एवं सुश्री भागेश्वरी, आंगनवाड़ी कार्यकर्ता तथा ग्रामीणजन उपस्थित रहे। जिला प्रशासन ने आमजन से अपील की है कि बाल विवाह की किसी भी सूचना की जानकारी तत्काल संबंधित विभाग अथवा चाइल्ड हेल्थलाइन को दें, ताकि बच्चों के अधिकारों की रक्षा सुनिश्चित की जा सके।

अगली बार तीन लेयर की सुरक्षा भी नहीं आएगी काम: मनीष

दंतेवाड़ा में गरजा जनआंदोलन, डिपॉजिट-13 प्रोजेक्ट के विरोध में उमड़ा ग्रामीणों का हुजूम



हरिभूमि न्यूज़ ►► दंतेवाड़ा

बैलाडीला क्षेत्र में प्रस्तावित डिपॉजिट-13 खनन परियोजना एवं आरती स्पॉज एंड पावर लिमिटेड के खिलाफ बस्तरिया राज मोर्चा द्वारा निकाली जा रही पदयात्रा गुरुवार को दंतेवाड़ा पहुंची। जल, जंगल और जमीन की रक्षा की मांग को लेकर निकाली गई इस पदयात्रा में हजारों ग्रामीण शामिल हुए। बड़ी संख्या में महिलाओं की भागीदारी ने

- बस्तरिया राज मोर्चा का शक्ति प्रदर्शन, गूजे जल, जंगल और जमीन बचाओ के नारे

आंदोलन को मजबूती प्रदान की। सुबह लगभग 10 बजे गामावाड़ा से बस्तरिया राज मोर्चा के नेतृत्व में पदयात्रा शुरू हुई। हाथों में तख्तियां और बैनर लिए ग्रामीण पूरे रास्ते जल, जंगल, जमीन बचाओ और खनन परियोजना वापस लो जैसे नारे लगाते हुए आगे बढ़े। दोपहर करीब 3 बजे पदयात्रा कलेक्ट्रेट पहुंची, जहां बड़ी संख्या में ग्रामीणों ने अपनी मांगों को लेकर प्रदर्शन किया। प्रदर्शन को देखते हुए पुलिस और प्रशासन पूरी तरह अलर्ट मोड पर नजर

आया। कलेक्ट्रेट परिसर को तीन लेयर की सुरक्षा व्यवस्था में रखा गया था। पुलिस बल के साथ वरिष्ठ अधिकारी भी मोर्चे पर तैनात रहे और पूरे घटनाक्रम पर नजर बनाए रखी। कलेक्ट्रेट के आसपास अतिरिक्त पुलिस बल की तैनाती की गई थी ताकि किसी भी अप्रिय स्थिति से निपटा जा सके।

कलेक्ट्रेट पहुंचने के बाद प्रदर्शनकारियों ने कलेक्टर से सीधे मुलाकात कर ज्ञापन सौंपने की मांग की। प्रशासन की ओर से एसडीएम और तहसीलदार सहित अधिकारियों की टीम ज्ञापन लेने के लिए मौजूद थी, लेकिन बस्तरिया राज मोर्चा के सदस्य कलेक्टर को ही अप्रिय स्थिति से निपटा जा सके।

दौरान नाराज ग्रामीणों ने कलेक्टोरेट के सामने मुख्य मार्ग पर लगभग डेढ़ घंटे तक चक्का जाम कर दिया, जिससे यातायात प्रभावित रहा। काफी समझाश्र और बातचीत के बाद प्रदर्शनकारियों ने एसडीएम को ज्ञापन सौंपा। मूल रूप से आंदोलनकारियों की सभा दुर्गा पंडाल में आयोजित होनी थी,

लेकिन ज्ञापन सौंपने के बाद बस्तरिया राज मोर्चा के नेता मनीष कुंजाम ने पिकअप वाहन पर चढ़कर सड़क पर ही ग्रामीणों को संबोधित किया और आंदोलन को आगे भी जारी रखने का ऐलान किया।

उन्होंने प्रशासन पर ग्रामीणों की मांगों की अनदेखी करने का आरोप लगाया। हम शांतिपूर्ण तरीके से अपनी बात रखने आए हैं, लेकिन यदि प्रशासन और सरकार हमारी मांगों पर कार्रवाई नहीं करती है तो आने वाले समय में आंदोलन उग्र होगा। अगली बार यह तीन लेयर की सुरक्षा भी कुछ काम नहीं आएगी। जनता अपने जल, जंगल और जमीन की रक्षा के लिए हर स्तर पर संघर्ष करने को तैयार है। इस दौरान बस्तरिया राज मोर्चा की वरिष्ठ सदस्य विमला सोरी ने कहा कि बैलाडीला क्षेत्र के जंगल, जमीन और प्राकृतिक संसाधन आदिवासी समाज की पहचान और जीवन का आधार हैं।

उन्होंने आरोप लगाया कि ग्रामीणों की सहमति के बिना खनन परियोजनाओं को आगे बढ़ाया जा रहा है, जिसका बस्तर की संस्कृति और पर्यावरण पर गंभीर प्रभाव पड़ेगा। उन्होंने कहा, हम अपने जल, जंगल

और जमीन की रक्षा के लिए लोकतांत्रिक तरीके से संघर्ष कर रहे हैं। जब तक प्रस्तावित परियोजना वापस नहीं ली जाती, तब तक आंदोलन जारी रहेगा।

इस दौरान सामाजिक कार्यकर्ता सोनी सोरी सहित बड़ी संख्या में ग्रामीण, महिलाएं और आंदोलनकारी मौजूद रहे। आंदोलनकारियों ने चेतावनी दी कि यदि उनकी मांगों पर गंभीरता से विचार नहीं किया गया तो आंदोलन को और व्यापक रूप दिया जाएगा।

महिलाओं की बड़ी भागीदारी बनी आंदोलन की ताकत

पदयात्रा में सैकड़ों महिलाओं ने हिस्सा लिया और पूरे रास्ते जल, जंगल और जमीन बचाने के नारे लगाए। आंदोलनकारियों का कहना है कि यह लड़ाई केवल एक परियोजना के खिलाफ नहीं बल्कि बस्तर की पहचान और प्राकृतिक संसाधनों की बचाने की लड़ाई है। आंदोलनकारियों ने चेतावनी दी कि यदि उनकी मांगों पर गंभीरता से विचार नहीं किया गया तो आने वाले दिनों में आंदोलन को और व्यापक रूप दिया जाएगा।

गांव-गांव पहुंचकर पात्र हितग्राहियों तक पहुंचाई जाए शासन की योजनाएं: कलेक्टर

हरिभूमि न्यूज़ ►► दंतेवाड़ा

कलेक्टर देवेश कुमार ध्रुव ने गुरुवार को कुआकोड़ा विकासखंड के ग्राम पंचायत जबेली में आयोजित बस्तर मुन्ने अभियान शिविर का निरीक्षण कर विभिन्न विभागों द्वारा संचालित जनकल्याणकारी योजनाओं की प्रगति का जायजा लिया।

इस दौरान उन्होंने पंचायत प्रतिनिधियों, ग्रामीणों एवं हितग्राहियों से सीधे संवाद कर उनकी समस्याओं और आवश्यकताओं की जानकारी ली तथा संबंधित अधिकारियों को त्वरित निराकरण सुनिश्चित करने के



निर्देश दिए। कलेक्टर ने कहा कि शासन की मंशानुरूप चिन्हित 31 हितग्राही मूलक योजनाओं का लाभ प्रत्येक पात्र व्यक्ति तक पहुंचाना प्रशासन की सर्वोच्च प्राथमिकता है। उन्होंने अधिकारियों को निर्देशित किया कि सभी योजनाओं का शत-

प्रतिशत सेचुरेशन सुनिश्चित करते हुए कोई भी पात्र हितग्राही लाभ से वंचित न रहे। उन्होंने शिविरों के माध्यम से ग्रामीणों की समस्याओं का मौके पर ही समाधान करने तथा विभिन्न योजनाओं से पात्र लोगों को जोड़ने पर विशेष बल दिया।

दूरस्थ ग्राम बरैम व रेवली में कलेक्टर ने पीडीएस व्यवस्था का लिया जायजा



हरिभूमि न्यूज़ : दंतेवाड़ा

कलेक्टर देवेश कुमार ध्रुव ने अपने ग्रामीण भ्रमण के दौरान दूरस्थ ग्राम बरैम एवं रेवली में संचालित सार्वजनिक वितरण प्रणाली (पीडीएस) दुकान का निरीक्षण कर व्यवस्थाओं का जायजा लिया। निरीक्षण के दौरान उन्होंने राशन भंडारण, वितरण व्यवस्था तथा हितग्राहियों को मिलने वाली सुविधाओं की विस्तार से जानकारी प्राप्त की।

कलेक्टर ने पीडीएस दुकान में उपस्थित रेवली एवं बरैम के ग्रामीणों से सीधे संवाद करते हुए पूछा कि उन्हें निर्धारित मात्रा में राशन समय पर प्राप्त हो रहा है या नहीं। ग्रामीणों ने बताया कि उन्हें नियमित रूप से राशन उपलब्ध कराया जा रहा है। इस पर कलेक्टर ने अधिकारियों को निर्देशित किया कि राशन वितरण व्यवस्था में किसी प्रकार की लापरवाही न हो तथा सभी पात्र हितग्राहियों को समय पर खाद्यान्न उपलब्ध कराया जाए। उन्होंने कहा कि बरसात के मौसम में दुर्गम क्षेत्रों में आवागमन प्रभावित होने की संभावना रहती है। इसे देखते हुए

रेवली एवं बरैम के लगभग 350 राशन कार्डधारी परिवारों के लिए चार माह का अग्रिम राशन उपलब्ध कराने की व्यवस्था सुनिश्चित की जाए, ताकि वर्षा ऋतु के दौरान ग्रामीणों को किसी प्रकार की कठिनाई का सामना न करना पड़े। कलेक्टर ने संबंधित अधिकारियों को राशन भंडारण, वितरण और निगरानी व्यवस्था को मजबूत बनाए रखने के निर्देश देते हुए कहा कि दूरस्थ क्षेत्रों के लोगों को शासन की योजनाओं का लाभ सुचारु रूप से मिलना चाहिए। उन्होंने ग्रामीणों से भी किसी समस्या की स्थिति में तत्काल प्रशासन को अवगत कराने की अपील भी की। इस दौरान जनपद पंचायत सीईओ तर्ण देशमुख सहित मैदानी अधिकारी एवं कर्मचारी उपस्थित थे।

कार्यालय कलेक्टर जिला बस्तर जगदलपुर
-: उद्घोषणा :-
रा.प्र.क्र.- 116/अ-4/2025-2026
एतद् द्वारा सर्व साधारण को सूचित किया जाता है कि आवेदक चरणजीत कौर भति स्व. सर्वन सिंह एवं अन्य निवासी मोतीतालाबपारा जगदलपुर के द्वारा मोहल्ला मोतीतालाबपारा शीट नं. 46 भूखण्ड क्र. 49/4 क्षेत्रफल. 957 वर्गफुट, भू-पाटक 0.04 रुपये स्थायी पट्टे की भूमि को नवीनीकरण करने आवेदन प्रस्तुत किया गया है प्रकरण इस न्यायालय में विचारधीन है। इस संबंध में किसी व्यक्ति अथवा संस्था को किसी प्रकार का दावा/आपत्ति हो तो निवत पेशी दिनांक 23/06/2026 तक स्वयं या अपने विधिमाध्यम अधिकृत के माध्यम से इस न्यायालय में उपस्थित होकर दावा/आपत्ति प्रस्तुत कर सकते है। निर्धारित तिथि के पश्चात् प्राप्त होने वाले दावा/आपत्तियों पर कोई विचार नहीं किया जावेगा।
आज दिनांक 09/06/2026 को न्यायालय की मुहर एवं बरे हस्ताक्षर से जारी किया गया।
मुहर
नजूल अधिकारी जगदलपुर

समर कैम्प में नई विधाएं और कौशल सीख रहे बच्चे

हरिभूमि न्यूज़ ►► बवेली

नगर के पीएम श्री सरस्वती प्राथमिक स्कूल बवेली में बच्चों के हुनर को निखारने और उनके चहुंमुखी विकास के लिए 10 दिवसीय समर कैप का आयोजन किया जा रहा है। 2 जून से शुरू हुआ यह समर कैप 12 जून तक चलेगा। कैप को लेकर स्कूली बच्चों में भारी उत्साह देखा जा रहा है, जहाँ वे प्रतिदिन बेहद रुचि के साथ नई-नई विधाएँ और कौशल सीख रहे हैं। इस समर कैप के दौरान बच्चों को केवल किताबी ज्ञान से इतर उनके मानसिक और शारीरिक विकास के लिए विभिन्न सह-पाठ्यचर्या गतिविधियों का प्रशिक्षण दिया जा रहा है। कैप में चित्रकला और हस्तकला के माध्यम से बच्चे अपनी रचनात्मकता का प्रदर्शन कर रहे हैं। बच्चों को स्वस्थ और एकाग्र रहने के लिए नियमित रूप



से योग अभ्यास और खेलकूद (जैसे कैरम व अन्य खेल) सिखाया जा रहा है। संगीत और नृत्य के प्रति बच्चों का रुझान बढ़ाने के लिए विशेष प्रशिक्षण सत्र आयोजित किए जा रहे हैं। इसके अलावा कहानी वाचन, वाद-विवाद प्रतियोगिता, क्विज, भाषा कौशल और टीम बिल्डिंग गैम्स जैसी गतिविधियों से बच्चों का आत्मविश्वास बढ़ाया जा रहा है। बच्चों में पर्यावरण के प्रति जागरूकता लाने के साथ-साथ विज्ञान

के सरल प्रयोगों के जरिए उनकी तार्किक क्षमता को विकसित किया जा रहा है। शाला प्रबंधन समिति के अध्यक्ष दीपक सरकार ने खुशी जाहिर करते हुए कहा गर्मी की छुट्टियों का सही सदुपयोग करने और बच्चों की छिपी हुई प्रतिभा को सामने लाने के उद्देश्य से इस 10 दिवसीय कैप की रूपरेखा तैयार की गई है। आज के दौर में बच्चों का केवल पढ़ाई में ही नहीं, बल्कि हर क्षेत्र में आगे रहना जरूरी है।

HEALTH TOWN

DR. ABHIMANYU'S
AYURVEDA MULTISPECIALTY HOSPITAL
PAIN | PANCHAKAMA | PLEPS | PEDI | GYNAE | SKIN

Piles Care Clinic
ISO 9001:2015 Certified Clinic
Unit of Dr. Abhimanyu's Pain Relief Center
भारत का सबसे बड़ा पिली क्लिनिक का इलाका
हिना पीरडॉक के मास्टर (पाइडर), फिस्टुला (मास्टर) फिस्टुल, फिलोडिसल सलूनस का
लेजर मशीन /क्षार सूख द्वारा अपरेसन की सुविधा
लेडिस डॉक्टर उपलब्ध

> वात रोग > भुज्जे के दर्द > पीठ व कमर दर्द > रूमेटिज्म/रुइडिस > सिंगागेट के दर्द > रूमेटिज्म > मोफक एचो > जोइन्ट रोज्मर > शरीर मे जकड़न

जठर, रक्त, पाचनविकार के सभी प्रकार के दर्द का इलाज

१ लेडी सेंटर - कृष्णा टॉकीज के सामने, समत कॉलोनी रायपुर (छ.ग.) ☎ 9826446666

२ सेंटि - 7 कमल विहार, रायपुर (छ.ग.) ☎ 95224-66664, 62622-22003

विज्ञापन हेतु संपर्क करें : 0771-4242213, 7987119756, 9303508130

